



2007ஆம் ஆண்டு தமிழ்நாடு ஏரிகளைப் பாதுகாத்தல்
மற்றும் ஆக்கிரமிப்பை அகற்றுதல் சட்டம்
(தமிழ்நாடு சட்ட எண் 8/2007)
(2023, அக்டோபர் 31 அன்று இருந்தவாறு)

The Tamil Nadu Protection of Tanks and Eviction of
Encroachment Act, 2007
(Tamil Nadu Act No.8 of 2007)
(as on 31st October, 2023)

தமிழாக்கம் :

தமிழ்நாடு மாநிலச் சட்ட ஆட்சிமொழி ஆணையம்
சென்னை

தமிழ்நாடு அரசுக்காகத் தமிழ்நாடு அரசு எழுதுபொருள்
அச்சுத்துறை ஆணையரால் அச்சிடப்பட்டு வெளியிடப்பட்டது.

**2007ஆம் ஆண்டு தமிழ்நாடு ஏரிகளைப் பாதுகாத்தல்
மற்றும் ஆக்கிரமிப்பை அகற்றுதல் சட்டம்**
(தமிழ்நாடு சட்ட எண் 8/2007)

பிரிவு	பொருளாடக்கம்
1.	குறுந்தலைப்பு, பரப்பெல்லை மற்றும் தொடக்கம்.
2.	பொருள்வரையறைகள்.
3.	ஏரிகளை அளப்பதற்குப் பணிப்புரை வழங்குவதற்கான அதிகாரம்.
4.	நிலஅளவை அலுவலர்களை நியமித்தல்.
5.	நுழைவதற்கான அதிகாரம்.
6.	நிலஅளவை அலுவலரின் அறிக்கை.
7.	ஆக்கிரமிப்பை அகற்றுதல்.
8.	குற்றங்களும் தண்டங்களும்.
9.	நல்லெண்ணத்தில் எடுக்கப்பட்ட நடவடிக்கைக்குப் பாதுகாப்பு.
10.	இடர்ப்பாடுகளை நீக்குவதற்கான அதிகாரம்.
11.	பிற சட்டங்களின் செயற்பாடு பாதிக்கப்படுதல் கூடாது.
12.	புறம்போக்கு நிலங்களை உட்டமை மாற்றும் செய்தல்.
13.	விதிகளைச் செய்வதற்கான அதிகாரம்.

**2007ஆம் ஆண்டு தமிழ்நாடு ஏரிகளைப் பாதுகாத்தல்
மற்றும் ஆக்கிரமிப்பை அகற்றுதல் சட்டம்
தமிழ்நாடு சட்ட எண் 8/2007**

தமிழ்நாடு சட்டமன்றப் பேரவையின் பின்வரும் சட்டமானது 2007ஆம் ஆண்டு மே திங்கள் 22ஆம் நாளன்று ஆனநாளின் ஏற்பிடைச்சவைப் பெற்று பொதுத்தகவலுக்காகத் தமிழ்நாடு அரசிதழில் வெளியிடப்பட்டது.]

பொதுப்பணித்துறையின்	கட்டுப்பாடு	மற்றும்
மேலாண்மையின்கீழ்	உள்ள	ஏரிகளில்
ஆக்கிரமிப்பைத்	தடுத்து	நிறுத்துவதற்காகவும்,
ஆக்கிரமிப்பை	அகற்றுவதற்காகவும்,	கித்தகைய
ஏரிகளைப்	பாதுகாப்பதற்கும்	அதற்கு
இடைவிளைவான	பொருட்பாடுகளுக்குமான	
நடவடிக்கைகளுக்கு	வகைசெய்வதற்கான	இரு
சட்டம்.		சட்டம்.

இந்தியக் குடியரசின் ஜம்பத்து எட்டாம் ஆண்டில் தமிழ்நாடு மாநிலச் சட்டமன்றப் பேரவையால் இயற்றப்பட்ட சட்டம் பின்வருமாறு:-

1. குறுந்தலைப்பு, பரப்பெல்லை மற்றும் தொடக்கம்.-
(1) இந்தச் சட்டம் 2007ஆம் ஆண்டு தமிழ்நாடு ஏரிகளைப் பாதுகாத்தல் மற்றும் ஆக்கிரமிப்பை அகற்றுதல் சட்டம் என வழங்கப்படும்.

(2) இது, தமிழ்நாடு மாநிலம் முழுவதையும் பரவி நிற்கும்.

(3) இது, அரசு அறிவிக்கையின் வாயிலாகக் குறிக்கக்கூடிய தேதியன்று நடைமுறைக்கு வருதல் வேண்டும்.

2. பொருள்வரையறைகள்.- இந்தச் சட்டத்தில் தறுவாய் வேறுபொருள் குறித்தாலன்றி,-

(a) "ஆயக்கட்டுப் பரப்பு" என்பது, எந்த ஒரு பாசன அமைப்பின் மூலமும் அதன் ஆளுகையின்கீழ் பாசனம் பெறக்கூடிய பாசனப்பரப்பு எனப் பொருள்படும்;

(b) "வயல் வாய்க்கால்" என்பது, பாசனத்திற்காக நீரைப்பெறுவதற்காகவும் பகிர்ந்தளிப்பதற்காகவும், தற்போது இருக்கின்ற வாய்க்கால் அல்லது இனிக் கட்டப்பட இருக்கின்ற ஒரு வாய்க்கால் எனப் பொருள்படும்;

(c) "வயல் வடிகால்" என்பது, நிலத்திலிருந்து உதவாத கழிவுநீர் அல்லது உபரிநீரை வெளியேற்றும் நீர் செல்லும் வழி எனப் பொருள்படும்;

(d) "முன்கரைப் பரப்பு" என்பது, ஏரிக்கரையின் நீர்வரத்துப் பக்கப் பகுதியில் உள்ள முழுநீர் மட்ட அளவிற்கு மேலுள்ள நீர்ப்பிடிப்புப் பகுதியை ஒட்டிய நிலப்பகுதி எனப் பொருள்படும்;

(e) "ஏரியின் முழு நீர்மட்டம்" என்பது, உபரிநீரை வெளியேற்றும் கட்டமைப்பின் நீர் வழிந்தோடும் மட்டத்தின் வரை தேக்கி வைக்கப்படும் நீரின் மட்டம் எனப் பொருள்படும்;

(f) "அரசு" என்பது, மாநில அரசு எனப் பொருள்படும்;

(g) "நிலம்" என்பது, நிலத்திலிருந்து பெறும் நலப்பயன்கள் மற்றும் அதனுடன் இணைக்கப்பட்ட பொருள்களையோ அல்லது அதனுடன் இணைக்கப்பட்ட எவற்றைதும் நிரந்தரமாகப் பொருத்தப்பட்ட எதுவும் எனப் பொருள்படும்;

(h) "வகுத்துரைக்கப்பட்ட" என்பது, விதிகளால் வகுத்துரைக்கப்பட்ட எனப் பொருள்படும்;

(i) "வழங்கு வாய்க்கால்" என்பது, நீர் ஆதாரம் ஒன்றிலிருந்து நீரினைப் பெற்று, கீழ்மட்டத்தில் உள்ள ஏரிக்கு வழங்கும் ஒரு வாய்க்கால் எனப் பொருள்படும்;

(j) "உபரிந்த் செல்லும்வழி " என்பது, ஒர் ஏரியிலிருந்து வெளியேறும் உபரிந்தை, கீழ் மட்டத்தில் உள்ள அடுத்த ஏரிக்கோ அல்லது ஆற்றுக்கோ எடுத்துச்செல்லும் வாய்க்கால் எனப் பொருள்படும்;

(k) "உபரிந்த் கட்டமைப்பு" என்பது, ஏரியின் தேவையற்ற உபரிந்தை, ஏரியின் பாதுகாப்பின் பொருட்டு கீழ்மட்டத்தில் உள்ள ஆறு அல்லது ஏரிக்கு வெளியேற்றும் ஒர் ஏற்பாடு எனப் பொருள்படும்;.

(l) "ஏரி" என்பது, நீரினைப் பயன்படுத்துவதற்குத் தேக்கிவைப்பதற்காக ஏற்படுத்தப்பட்ட ஒரு கட்டமைப்பு மற்றும் வழங்கு வாய்க்கால் மற்றும் அதனைச் சார்ந்த கட்டுமானங்கள், ஏரி மதகு, உபரிந்த் கட்டமைப்பு, உபரிந்த் செல்லும்வழி மற்றும் அதனைச் சார்ந்த கட்டுமானங்கள், வயல் வாய்க்கால் மற்றும் அதனைச் சார்ந்த கட்டமைப்புகளை உள்ளடக்கியதாகும். இது தவிர, பொதுப்பணித்துறையின் கட்டுப்பாடு மற்றும் மேலாண்மையில் உள்ள வடிகால்கள் மற்றும் ஏரியின் புறம்போக்கு நிலங்கள் எனப் பொருள்படும்;

(m) "ஏரிக்கடை" என்பது, ஒரு சிறிய நிலையான மண் அணை எனப் பொருள்படும்;

(n) "ஏரி மதகு" என்பது, ஏரியிலிருந்து நீரினை வழங்கும் நோக்கத்திற்காக வகைசெய்யப்பட்ட போக்குவழி எனப் பொருள்படும்;

(o) "நீர்ப்பிடிப்பு பரப்பு" என்பது, ஏரியின் முழு நீர்மட்ட அளவில் பரவியுள்ள நீரின் பரப்பு எனப் பொருள்படும்.

3. ஏரிகளை அனப்பதற்குப் பணிப்புக்கை வழங்குவதற்கான அதிகாரம்.- அரசானது ஒவ்வொரு மாவட்டத்திலும் உள்ள ஏரிகள் தொடர்பான பரப்பிடங்களைப் பொறுத்த வரையிலான எல்லைக்களைத்

தீர்மானிக்கும் நோக்கத்திற்காக வருவாய்த் துறையில் கிடைக்கக்கூடிய பதிவுருக்களின்படி நிலாளவை செய்வதற்குப் பணிப்பாண்ண பிறப்பிக்கலாம் மற்றும் எல்லைகளை அடையாளம் காணும் நோக்கத்திற்காக வாய்க்கால், அனைத்து நாற்புற எல்லைகள், அடையாளங்கள் ஆகியவற்றைக் குறிப்பிட்டுக் காட்டுகின்ற விளக்கப்படங்களும் பதிவேடுகளும் தயார் செய்யப்படுதல் வேண்டும்.

4. நிலாளவை அலுவலர்களை நியமித்தல்.- (1)
 அரசு அல்லது அரசால் அதிகாரமளிக்கப்பட்ட பிற அலுவலர் எவரும் ஆணையில் குறித்துரைக்கப்படும் அத்தகைய வட்டார எல்லைகளுக்குள்ளாக இருக்கும் ஏரிகளை நிலாளவை செய்வதற்காக வட்டாட்சி நிலாளவையர் நிலைக்குக் குறையாத அலுவலர் எவரையும் நிலாளவை அலுவலராக ஆணை வாயிலாக நியமிக்கலாம்.

(2) நிலாளவையர் வகுத்துரைக்கப்படும் முறையில் ஏரிகளை நிலாளவை செய்வதை நிறைவேற்றுதல் வேண்டும்.

(3) ஏரிகளைக் கட்டுப்படுத்தும் பொதுப் பணித்துறையின் அலுவலர்கள் நிலாளவை அலுவலருக்கு உதவி புரிதல் வேண்டும்.

5. நுழைவதற்கான அதிகாரம்.- நிலாளவை அலுவலர் மற்றும் நிலாளவை அலுவலருக்கு உதவி செய்யும் அலுவலர்கள் ஏரிகளை நிலாளவை செய்வதற்காக நிலம் எதிலும் நுழைவதற்கும் மற்றும் தேவைப்படக்கூடிய அனைத்துச் செயல்களையும் செய்வதற்கும் அதிகாரத்தைக் கொண்டிருப்பர்.

6. நிலாளவை அலுவலரின் அறிக்கை.- (1)
 நிலாளவை அலுவலர், ஏரிகளை அளக்கும் பணி முடிந்தபின்பு, அவைகளின் எல்லைகளை அடையாளம்

காணும் நோக்கத்திற்காக ஏரிகளின் எல்லைகளையும் தேவைப்படும் பிற தகவல்களையும் குறிக்கிற விளக்கப்படம் ஒன்றையும், பதிவுரு ஒன்றையும் தயார் செய்தல் வேண்டும்.

(2) உட்பிரிவு (1)இன்படி தயாரிக்கப்பட்ட விளக்கப்படம் மற்றும் பதிவுருவானது அரசால் குறித்துரைக்கப்படக்கூடிய அத்தகைய ஏரிகளைக் கட்டுப்பாட்டில் கொண்டிருக்கிற பொதுப்பணித்துறை அலுவலர் ஒருவரிடம் ஒப்படைத்தல் வேண்டும்.

(3) உட்பிரிவு (2)இல் குறிப்பிடப்பட்ட அலுவலர், விளக்கப்படம் மற்றும் பதிவுருவானது ஒப்படைக்கப்பட்ட தேதியிலிருந்து ஒரு மாதத்திற்குள் ஏரியின் எல்லைகளைக் குறிப்பிட்டு வகுத்துரைக்கப்பட்ட முறையில் அறிவிப்பு ஒன்றினை வெளியிடுதல் வேண்டும்.

7. ஆக்கிரமிப்பை அகற்றுதல்.- (1) பிரிவு 6 உட்பிரிவு (2)இல் குறிப்பிடப்பட்ட அலுவலர், நபர் எவரும் ஏரியின் எல்லைகளுக்குள்ளாக நிலம் எதையும் ஆக்கிரமிப்புச் செய்துள்ளார் எனவும் மற்றும் ஆக்கிரமிப்பாளர் அகற்றப்பட வேண்டும் எனவும் கருதுவாரானால், அந்த அலுவலர் வகுத்துரைக்கப்பட்ட முறையில் அறிவிப்பில் குறித்துரைக்கப்படும் தேதிக்கு முன்னர் ஆக்கிரமிப்பை அகற்றக்கோரி தொடர்புடைய நபருக்கு அறிவிப்பு ஒன்றைப் பிறப்பித்தல் வேண்டும்.

(2) உட்பிரிவு (1)இன்படி அறிவிப்பில் குறித்துரைக்கப்படும் காலஅளவிற்குள்ளாக ஆக்கிரமிப்பாளர் ஆக்கிரமிப்பை அகற்றாதலும் மற்றும் ஏரியின் எல்லைகளுக்குள்ளாக அமைந்த நிலத்தைவிட்டுச் செல்லாமலும் ஒருக்கிறநிலையில், பிரிவு 4இன் உட்பிரிவு (2)இல் குறிப்பிடப்பட்ட அலுவலர், தேவைப்படும் காவலரின் உதவியைப் பெற்று ஆக்கிரமிப்பை அகற்றி ஏரியின் எல்லைகளுக்குள்ளாக

ஆக்கிரமிப்பு செய்யப்பட்ட நிலத்தின் உடைமையை எடுத்துக்கொள்ளுதல் வேண்டும். இந்த நோக்கத்திற்காக எந்தக் காவல் அலுவலரின் உதவியானது தேவைப்படுகிறதோ அவர் அந்த அலுவலருக்குத் தேவையான உதவியைச் செய்தல் வேண்டும்.

(3) ஏரியின் எல்லைகளுக்குள்ளாக, நிலத்தின் மீது விளைந்த பயிர் அல்லது எழுப்பப்பட்ட பிற கட்டமைப்பு எதுவும் தண்ட இழப்புக்கு உள்ளாதல் வேண்டும்; மற்றும் உட்பிரிவு (1)இன்படியான அறிவிப்புக்குப் பின்பு ஆக்கிரமிப்பாளரால் கட்டப்பட்ட கட்டடம் அல்லது எழுப்பப்பட்ட பிற கட்டுமானம் எதுவும் அல்லது அதில் சேகரித்து வைக்கப்பட்ட எதையும் ஆக்கிரமிப்பாளர் அகற்றாது இருப்பின் அவையும் தண்ட இழப்பிற்கு உள்ளாகுதல் வேண்டும்.

8. குற்றங்களும் தண்டங்களும்.-

(a) சட்டப்படியான அதிகாரமின்றி தண்ணீர் சூழப்பட்ட நிலத்திலும் ஏரியின் நீர்க்கரைப் பரப்பிடங்களிலும் நுழைகிற;

(b) சட்டப்படியான அதிகாரமின்றி பயிர் செய்யும் நடவடிக்கைகளில் ஈடுபட்டிருக்கிற;

(c) சட்டப்படியான அதிகாரமின்றி மரங்களை விளைவித்திருக்கிற;

(d) ஏரிக்கரையை, ஏரி மதுகுகளை, உபரி நீர் கட்டமைப்புகளைப் பிறவாறு கட்டப்பட்ட கட்டமைப்புகளைச் சேதப்படுத்துகிற;

(e) இந்தச் சட்டத்தின்படி அலுவலர்கள் தங்களுடைய பணியினைச் செய்வதைத் தடுக்கிற;

(f) ஏரிகளை நிரப்புவதற்கு நீர் வழங்கும் வாய்க்காலின் நீரோட்டத்தைத் தடுக்கிற வகையில்

இடையீடு செய்து அருகிலுள்ள வாய்க்கால் புறம்போக்கு நிலங்களை ஆக்கிரமிக்கிற;

(g) ஆயக்கட்டு பரப்பிடத்தை நிரப்புவதற்கு ஏரி மதகிலிருந்து மாற்றி வாய்க்கால்களுக்கான நிரோட்டத்தைத் தடுக்கிற;

(h) வயல் வாய்க்கால்களில் அமைந்துள்ள பகிர்ந்தளிக்கும் மற்றும் கட்டுப்படுத்தும் அமைப்புகளைச் சேதப்படுத்துகிற;

(i) வயல் வாய்க்கால் அமைப்புகளில் உள்ள நிரோட்டத்தைச் சேதப்படுத்தித் தடுக்கிற ;

(j) பயிர் செய்வதற்காக இயந்திர மற்றும் மின்சார சாதனங்கள் மூலமாக ஏரியிலிருந்து நீரை இழுத்து எடுக்கிற,

எவ்ரோருவரும் மூன்று மாதங்கள் வரை நீடிக்கக்கூடிய ஒரு காலஅளவிற்கான சிறைத் தண்டனையோ அல்லது ஜயாபிரம் ரூபாய் வரையிலான பணத்தண்டமோ அல்லது இரண்டும் விதித்தோ தண்டிக்கப்படுதல் வேண்டும்.

9. நல்லெண்ணத்தில் எடுக்கப்பட்ட நடவடிக்கைக்குப் பாதுகாப்பு.- இந்தச் சட்டத்தின் படி அல்லது அதன்கீழ் செய்யப்பட்ட விதி அல்லது ஆணைஒன்றின்படி நல்லெண்ணத்தில் செய்யப்பட்ட அல்லது செய்யக்கருதும் ஏதொன்றிற்காகவும், நபர் எவருக்கும் எதிராக உரிமைவழக்கு, குற்றவழக்கு அல்லது பிற சட்ட நடவடிக்கைகள் எவையும் தொடரப்படுதல் கூடாது.

10. இடர்ப்பாடுகளை நீக்குவதற்கான அதிகாரம்.- இந்தச் சட்டத்தின் வகைமுறைகளைச் செயல்படுத்துவதில் இடர்ப்பாடு ஏதேனும் எழுமானால், அரசு தமிழ்நாடு அரசிதழின் அறிவிக்கையின் மூலமாக,

அந்த இடர்ப்பாடுகளை நீக்குவதற்குத் தேவையானதென்று அல்லது உகந்ததென்று தனக்குத் தோன்றக்கூடிய, இந்தச் சட்டத்தின் வகைமுறைகளுக்கு முரணாக இல்லாத வகைமுறைகளைச் செய்யலாம்:

வரம்புரை: அத்தகைய ஆணை எதுவும், இந்தச் சட்டத்தின் தொடக்கத் தேதியிலிருந்து இரண்டாண்டு காலஅளவு முடிவடைந்த பின்னர் செய்தல் கூடாது .

11. பிற சட்டங்களின் செயற்பாடுகள் பாதிக்கப்படுதல் கூடாது.- இந்தச் சட்டத்தின் வகைமுறைகள் அப்போதைக்கு நடைமுறையில் உள்ள பிற சட்டம் எதற்கும் கூடுதலாக இருத்தல் வேண்டுமேயன்றி அதனைக் குறைவுபடுத்துதல் கூடாது.

12. புறம்போக்கு நிலங்களை உடைமை மாற்றம் செய்தல்.- சேமிப்புக் கொள்ளளவு, நீரின் தன்மை கீவற்றுடன் குறுக்கீடு ஏதுமின்றிப் பொதுப் பணித்துறையின் கட்டுப்பாட்டின்கீழ் உள்ள ஏரிப் புறம்போக்கு நிலத்தின் பகுதி எதனையும், அரசுப் பொதுநலனுக்காக உடைமை மாற்றம் செய்யலாம்.

13. விதிகளைச் செய்வதற்கான அதிகாரம்.- (1) அரசு, இந்தச் சட்டத்தின் நோக்கங்கள் அனைத்தையுமோ அல்லது அவற்றுள் ஏதொன்றையுமோ நிறைவேற்றுவதற்கான விதிகளைச் செய்யலாம்.

(2) (a) இந்தச் சட்டத்தின்படி செய்யப்பட்ட விதிகள் அனைத்தும் தமிழ்நாடு அரசிதழில் வெளியிடப்படுதல் வேண்டும் மற்றும் அவை ஒரு குறிப்பிட்ட நாளில் நடைமுறைக்கு வருதல் வேண்டும் என்று வெளிப்படையாகக் கூறப்பட்டாலன்றி, அவை அவ்வாறு வெளியிடப்பட்ட நாளன்றே நடைமுறைக்கு வருதல் வேண்டும்.

(b) இந்தச் சட்டத்தின்படி பிறப்பிக்கப்பட்ட அறிவிக்கைகள் அனைத்தும் தமிழ்நாடு அரசிதழில் வெளியிடப்படுதல் வேண்டும் மற்றும் அவை ஒரு குறிப்பிட்ட நாளில் நடைமுறைக்கு வருதல் வேண்டும் என்று வெளிப்படையாகக் கூறப்பட்டாலன்றி, அவை அவ்வாறு வெளியிடப்பட்ட நாளன்றே நடைமுறைக்கு வருதல் வேண்டும்.

(3) ஒச்சட்டத்தின்படி செய்யப்பட்ட விதி அல்லது ஆணை அல்லது பிறப்பிக்கப்பட்ட அறிவிக்கை ஒவ்வொன்றும், அது செய்யப்பட்ட அல்லது வெளியிடப்பட்ட பின்னர் கூடியவிரைவில் சட்டமன்றப் பேரவையின் முன்பு கைவக்கப்படவேண்டும். அவ்வாறு கைவக்கப்பட்ட அல்லது அந்தக் கூட்டத்தொடர் முடிவடைவதற்கு முன்பு சட்டமன்றப் பேரவையானது அத்தகைய விதி, ஆணை அல்லது அறிவிக்கையில் மாற்றும் எதையும் செய்யுமானால் அல்லது சட்டமன்றப் பேரவையானது அந்த விதி அல்லது அறிவிக்கை அல்லது ஆணை செய்யப்படுதல் கூடாது அல்லது பிறப்பிக்கக் கூடாது என்று சட்டமன்றப் பேரவை முடிவு செய்யுமானால், அதற்குப்பின் அந்த விதி அல்லது அறிவிக்கை அல்லது ஆணை அவ்வாறு மாற்றப்பட்ட வடிவில்தான் நடைமுறைக்கு வருதல் வேண்டும் அல்லது நிகழ்வுக்கேற்ப அது செல்திறன் அற்றுப்போதல் வேண்டும். ஆயினும் அத்தகைய மாற்றமோ அல்லது செல்திறன் அற்றுப்போவதோ, அந்த விதி அல்லது ஆணை அல்லது அறிவிக்கையின்படி முன்னதாகச் செய்யப்பட்ட ஏதொன்றின் செல்லுந்தன்மைக்கும் ஊறின்றி இருத்தல் வேண்டும்.